

नागरी स्थानिक स्वराज्य संस्थांमधील
अधिकारी/ कर्मचारी यांनी मत्ता व दायित्वे
यांची वार्षिक विवरणे सादर करण्याबाबत.

महाराष्ट्र शासन
नगर विकास विभाग

शासन परिपत्रक क्रमांक : संकिर्ण-२०१५/प्र.क्र.४२७/नवि-२०

मंत्रालय, मुंबई- ४०० ०३२

दिनांक:- ०७ जानेवारी, २०१६.

वाचा :- १) शासन निर्णय, सामान्य प्रशासन विभाग क्र. वशिअ-१२१४/प्र.क्र.२६/११,

दि.०२.०६.२०१४.

२) शासन निर्णय, सामान्य प्रशासन विभाग क्र. वशिअ-१२१४/प्र.क्र.५१(२)/११,

दि.१७.११.२०१४

शासन परिपत्रक:-

शासन निर्णय, सामान्य प्रशासन विभाग, दि.१७.११.२०१४ अन्वये राज्य शासनाच्या अखत्यारितील सर्व निमशासकीय संस्था, महानगरपालिका, नगरपरिषदा, नगरपंचायती, सांविधिक संस्था, सार्वजनिक उपक्रम, महामंडळे, मंडळे यामधील अधिकारी व कर्मचारी यांना मत्ता व दायित्वे यांची वार्षिक विवरणे सादर करण्याबाबत शासनाचे आदेश लागू करण्यात आले आहेत. सदर आदेशाच्या अनुषंगाने आयुक्त, महानगरपालिका/ मुख्याधिकारी, नगरपरिषदा पदावर कार्यरत असलेले भा.प्र.से. / मुख्याधिकारी/ मंत्रालयीन संवर्गातील अधिकारी / कर्मचारी यांना त्यांचे मत्ता व दायित्व यांचे वार्षिक विवरणपत्र त्यांच्या नियुक्ती प्राधिकाऱ्याकडे सादर करणे आवश्यक आहे. उर्वरित अधिकारी / कर्मचाऱ्यांनी खालीलप्रमाणे विहित प्राधिकाऱ्यांकडे मत्ता व दायित्व यांचे वार्षिक विवरण शासन निर्णय, सामान्य प्रशासन विभाग, दिनांक ०२.०६.२०१४ सोबतच्या विहित विवरण पत्रात (प्रपत्र- १, २ व ३) सन २०१३-१४ व सन २०१४-१५ या अर्थिक वर्षाअखेरचे विवरण दिनांक २८.०२.२०१६ पर्यंत सादर करावे व त्यानंतरच्या प्रत्येक वर्षी त्या-त्या वर्षाच्या ३१ मार्चच्या स्थितीस अनुसरून असे विवरण त्या वर्षाच्या ३१ मे पर्यंत सादर करावीत:-

(अ) महानगरपालिकेतील भा.प्र.से. / मुख्याधिकारी / मंत्रालयीन संवर्गातील अधिकारी वगळता उर्वरित अधिकारी / कर्मचाऱ्यांनी विवरण सादर करण्याच्या वेळी ते काम करीत असतील त्या महानगरपालिकेच्या आयुक्तांकडे सादर करावीत.

(ब) नगरपरिषदा, नगरपंचायती येथील अधिकारी / कर्मचाऱ्यांनी विवरण सादर करण्याच्या वेळी ते काम करीत असतील त्या जिल्ह्याच्या जिल्हाधिकाऱ्यांकडे सादर करावीत.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०१०७१६०९५३९०२५ असा आहे. हे परिपत्रक डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)

उप सचिव, महाराष्ट्र शासन

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. सभापती, महाराष्ट्र विधान परिषद यांचे सचिव, विधान भवन, मुंबई
- ३) मा. अध्यक्ष, महाराष्ट्र विधान सभा यांचे सचिव, विधान भवन, मुंबई
- ४) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ५) प्रधान सचिव (सेवा), सामान्य प्रशासन विभाग, मंत्रालय, मुंबई
- ६) प्रधान सचिव-१, नगर विकास विभाग, मंत्रालय, मुंबई
- ७) सचिव-२, नगर विकास विभाग, मंत्रालय, मुंबई
- ८) आयुक्त, सर्व महानगरपालिका
- ९) आयुक्त तथा संचालक, नगर परिषद प्रशासन संचालनालय, वरली, मुंबई
- १०) जिल्हाधिकारी (सर्व)
- ११) मुख्याधिकारी, संबंधित नगरपरिषदा / नगर पंचायत
- १२) निवडनस्ती (नवि-२०), नगर विकास विभाग, मंत्रालय, मुंबई.